

THE MADRAS LEGISLATIVE ASSEMBLY

Monday, 20th July 1964.

The House met in the Assembly Chamber, Fort St. George, Madras, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

மீன் பிடித் துறைமுகம்

* 536 கேள்வி.—திரு. சீ. சிவசுப்பிரமணியன் : கனம் செய்தித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சிதம்பரம் தாலுகா, கிள்ளையை ஒரு சிறு மீன்பிடித் துறைமுகமாக அபிவிருத்தி செய்யும் திட்டம் உண்டா?

THE HON. SRI G. BHUVARAHAN : No.

அரிசனங்களுக்கு வீடுகள் கட்டும் திட்டம்

* 551 கேள்வி.—திரு. து. ப. அழகமுத்து : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கோவை மாவட்ட அரிசன நலக்குழு அரிசன வீடு கட்டும் திட்டத்தில் தற்போதுள்ள ரூ. 1,000-த்துக்குப் பதிலாக ரூ. 2,000-ஆக உயர்த்தித் தரவேண்டுமென சிபாரிசு செய்துள்ளதா?

(இ) ஆமெனில், அந்த சிபாரிசைச் சர்க்கார் ஏற்றுக் கொண்டதா?

THE HON. SRI P. KAKKAN : (i) Yes. The Committee has passed a resolution to that effect.

(ii) The Director of Harijan Welfare, Madras, is examining the proposal.

திரு. கரு. சீமைச்சாமி : தலைவர் அவர்களே, இந்த அரிசன மக்களுக்கு வீடு கட்டுவது சம்பந்தமாக கோவை மாவட்டத்தில் பரிசீலனை செய்வதாகச் சொல்லுகிறார்கள். மாநிலம் பூராவும் பரிசீலனை செய்து அரிஜன மக்களுக்குக் கட்டும் வீடுகள் இடிந்து விழாமல் கட்டித்தருவதற்கு வேண்டிய அளவில் சிபாரிசு செய்ய முன்வருவார்களா என்று அறிய விரும்புகிறேன்.

கனம் திரு. பூ. கக்கன் : ஒரு ஜில்லாவிலிருந்து தீர்மானம் வந்திருக்கிறது. பரிசீலனை என்று எடுத்துக் கொள்ளும்போது, மாநிலம் பூராவும் தான் செய்வார்கள். ஏற்கனவே கூட்டுறவு சங்கம் மூலம் கடன் கொடுத்து வீடு கட்டித்தர ஏற்பாடு செய்யப் பட்டது. ஆனால் நாட்டுக்கு ஏற்பட்ட சோதனை காரணமாகப் பின்னாடி தான் அதுபற்றி ஒரு முடிவு எடுக்க வேண்டும் என்று இருக்கிறது.

[20th July 1964

திரு. எம். டி. தியாகராஜ பிள்ளை : கனம் சபாநாயகர் அவர்களே, இப்பொழுது வீடுகட்டித்தரவேண்டும் என்று அதிகமாக மனுக்கள் வந்திருப்பதால் எல்லோருக்கும் கட்டிக்கொடுக்கப் போதுமான பணம் இல்லாததால், தமிழ்நாடு அரசாங்கம் மனைகள் வாங்கிக் கொடுப்பது எந்த நிலையில் இருக்கிறது, அதற்காக மத்திய சர்க்கார் உதவி கொடுக்கும் கொள்கை எப்படி இருக்கிறது என்பதையெல்லாம் விளக்க முடியுமா?

கனம் திரு. பூ. கக்கன் : மனைக்கட்டுக்கள் அதிகமாக ஏழை அரிஜனங்களுக்கு வாங்கிக் கொடுக்க வேண்டும் என்பதுதான் அவர். இருந்தாலும் வீடு கட்டும் திட்டத்தைக் கைவிட்டு விடவில்லை.

புலவர் கா. கோவிந்தன் : தலைவர் அவர்களே, ஆண்டு ஒன்றுக்கு எத்தனை வீடுகள் கட்டித்தர திட்டம் இருக்கிறது; ரூ. 1,000-க்கு வீடு கட்ட முடியாது என்பது அமைச்சர் அவர்களுக்குத் தெரியும். ஆகவே வீட்டுக்கு ரூ. 2,000 ஆக உயர்த்தி திட்டத்தைத் திருத்தியமைக்க உத்தேசம் உண்டா? அதை விரைவில் பரிசீலனை செய்து நடைமுறைக்குக் கொண்டு வர ஏற்பாடு செய்வார்களா என்று அறிய விரும்புகிறேன்.

கனம் திரு. பூ. கக்கன் : இப்பொழுது ரூ. 1,000 என்றால், 750 இனாமாகவும் ரூ. 250 கடனாகவும் வழங்கப்படுகிறது. இதையே ரூ. 2,000 ஆக உயர்த்த வேண்டும் என்றால் செலவு ஜாஸ்தியாக ஆகும். இப்பொழுது இருப்பதுபோல ஐந்தில் ஒரு பங்கு காபிடல் ஷேராகக் கொடுக்கும்போது அதிலே நாலு பங்கு கூட்டுறவு சங்கம் மூலமாகக் கொடுப்பதில் நன்றாகவும் நடக்கிறது, ஓளவுக்குக் குறைக்கு ஆளாகாமலும் இருக்கிறோம் என்பதைத் தெரிவித்துக் கொள்ளுகிறேன்.

திரு. சி. பொன்னுசாமி : கனம் சபாநாயகர் அவர்களே, நம் முடைய மாநிலத்தில் மூன்றாவது திட்டத்தின் கீழ் எத்தனை வீடுகள் இன்னும் பாக்கி இருக்கின்றன? அவைகளுக்கு முக்கியத்துவம் கொடுத்துத் துரிதமாகச் செய்ய என்ன முயற்சிகள் எடுக்கப்படுகின்றன?

கனம் திரு. பூ. கக்கன் : எத்தனை வீடுகள் என்ற எண்ணிக்கை பற்றிய தகவல் என்னிடம் இல்லை. இப்பொழுது 60, 80 வீடுகள் என்று தான் திட்டமிடுகிறார்கள். அதனால் சீக்கிரமாகக் கட்டி விடுகிறார்கள்.

திரு. ஏ. கோ. பாலகிருஷ்ணன் : தலைவர் அவர்களே, இந்த மனை வாங்கிக் கொடுக்கும் திட்டத்தில் தாமதம் ஏற்படுகிறது; நிலத்தை ஆர்ஜிதம் செய்யப்போகும் நேரத்தில், சொந்தக்காரர்கள் கோர்ட்டுக்குப் போகும் நிலை இருக்கிறது. ஆகவே இது விஷயத்தில் சீக்கிரமாக முடிவு எடுக்க சர்க்காருக்கு அபிப்பிராயம் இருக்கிறதா?

20th July 1964]

கனம் திரு. பூ. கக்கன் : மனைக் கட்டுகள் வழங்குவது சீக்கிரமாக நடக்க வேண்டும் என்றுதான் மாநிலத்தில் ஒரு கமிட்டி போட்டு, காலதாமதத்திற்குக் காரணம் என்ன என்று விசாரணை நடத்த வேண்டும் என்று ஏற்பாடு செய்திருக்கிறோம். விசாரணை செய்திருக்கிறார்கள். அவர்களுடைய ரிபோர்ட்டு பரிசீலிக்கப்படும். ஒரு சிலர் நிலத்தை எடுக்கும் போது அவர்கள் கோர்ட்டிக்குப் போகும் உரிமை இருக்கிறது. ஆகவே கோர்ட்டிக்குப் போகக் கூடாது என்று சொல்ல முடியாது. ஆனால் நிலம் கட்டாயமாக ஆர்ஜிதம் செய்யப் படுகிறது என்பதைத் தெரிவித்துக் கொள்ளுகிறேன்.

புலவர் கா. கோவிந்தன் : தலைவர் அவர்களே, அமைச்சர் அளித்த பதிலிலிருந்து வீடு கட்டும் திட்டம் கூட்டுறவு முறையில் நடைபெறுவதற்கு ஆதரவு அதிகம் அளிக்கிறார்கள் என்று தெரிகிறது. வீட்டைக் கட்டித்தர வேண்டிய ஏற்பாடுகள் கைவிடப் படக்கூடிய எண்ணம் அரசுக்கு இருக்கிறதா?

கனம் திரு. பூ. கக்கன் : அவ்வாறு செய்வதுதான் நல்லது என்று நினைக்கிறேன்.

திரு. சி. பொன்னுசாமி : கனம் சபாநாயகர் அவர்களே, நம்முடைய கொள்கை மிகவும் தாழ்த்தப்பட்ட மக்களை உயர்த்த வேண்டும் என்பதுதான். ஆகவே அந்தக் கொள்கையைத் தீவிரமாக நிறைவேற்ற, அதற்கு வேண்டிய உதவியை மத்திய சர்க்காரிடம் இருந்து பெற வேண்டிய நடவடிக்கை எடுக்கிறார்களா என்று அறிய விரும்புகிறேன்.

கனம் திரு. பூ. கக்கன் : மத்திய சர்க்காருடைய உதவி இல்லாமல் எந்தத் திட்டமும் நிறைவேற்றப் படவில்லை. அவர்கள் பாதி, நம் மாநில சர்க்கார் பாதி என்ற அளவில் போட்டுத்தான் செய்கிறோம். அப்படி உதவி செய்ய மத்திய சர்க்கார் தயாராக இருக்கிறார்கள்.

திரு. கே. பொன்னையா : தலைவர் அவர்களே, இந்த வீட்டு மனை வாங்கும் திட்டத்தில் கிராமப் பகுதிகளில் தான் தீவிரமாகச் செய்துவருகிறோம். டவுன் பஞ்சாயத்துக்களிலும், முனிசிபாலிட்டிகளிலும் செய்வதில்லை. இந்த விஷயத்தைச் சொன்னால், டிபார்ட்மெண்டார் அவர்களிடமிருந்து 25 சதவிகிதம் காண்டிரிப்யூஷன் கேட்கிறார்கள். டவுன் பஞ்சாயத்து, முனிசிபாலிட்டிகளிடம் அதற்கான பணம் இல்லை என்று அவர்கள் சொல்லுகிறார்கள். அதிலே சர்க்கார் தலையீட்டினால் சரிசெய்து அங்கும் மனை வழங்கும் திட்டத்தை நிறைவேற்ற முன்வருவார்களா என்று அறிய விரும்புகிறேன்.

கனம் திரு. பூ. கக்கன் : பொதுவாக கிராம அரிஜன் மக்களுக்குத் தான் சலுகைகள் கொடுக்க வேண்டிய அவசியம் இருக்கிறது. ஃபர்ஸ்ட் கிரேட் பஞ்சாயத்திலும் செய்கிறோம். நகர சபைகளைப் பொறுத்த மட்டில் அவர்கள் 10 சதவிகிதம் கொடுக்க வேண்டும்.

[20th July 1964

எந்த சபையாவது அப்படிக்கொடுக்க முன்வந்தால், அதற்கான முயற்சிகள் செய்யப்படுகின்றன. பெரிய நகரங்களில் அரிஜனங்களுக்குக் கூட்டுறவு சங்கங்கள் வாயிலாக மனைக்கட்டுக்கள் வாங்கிக்கொடுக்க தக்க ஏற்பாடு செய்யப்படுகிறது. சென்னை நகரத்திலே கூட அந்த முறையில்தான் ஏற்பாடு செய்கிறோம்.

திரு. எ. கோ. பாலகிருஷ்ணன் : இதற்கு முன்பு மனைக்கட்டு வாங்கிக் கொடுக்கும்போது, புஞ்சையாக இருந்தால் ஐந்து சென்டும் நஞ்சையாக இருந்தால் மூன்று சென்டும் கொடுத்து வந்தார்கள். இப்பொழுது நஞ்சையாக இருந்தாலும் புஞ்சையாக இருந்தாலும் மூன்று சென்ட்டுக்கு மேல் கொடுக்கக் கூடாது என்று சர்க்கார் அதிகாரிகள் சொல்கிறார்களே, அதன் அடிப்படைக் கருத்து என்ன?

கனம் திரு. பூ. கக்கன் : நஞ்சையாக இருந்தால் மூன்று சென்ட், புஞ்சையாக இருந்தால் ஐந்து சென்ட் என்கிற விதிமுறைகள் இன்னும் மாறவில்லை. இருந்தாலும், சில இடங்களில் இடம் வேண்டுமென்று கோருகிறவர்கள் அதிகமாக இருப்பார்கள். தங்களுக்கு மூன்று சென்ட் மனை கொடுத்தால் போதும் என்று அவர்களே ஒத்துக்கொள்ளும்போது, மூன்று சென்ட் கொடுத்தாலும் பரவாயில்லை என்ற கருத்தில், அப்பேர்ப்பட்ட இடங்களில் மூன்று சென்ட் கொடுக்க முன்வருவார்கள்.

திரு. ஜே. மாதா கவுடர் : நகரசபைப் பகுதிகளில் இருக்கும் அரிசன மக்களுக்குத் தனியாருடைய பூமியை ஆர்ஜிதம் செய்து கொடுக்கும் போது, செலவில் பத்து சதவிகிதத்தை நகரசபை கொடுத்தால் அதை ஏற்றுக்கொள்வதாகச் சொல்கிறார்கள். சர்க்காருடைய பூமி நகரசபை எல்லைக்குள்ளே இருந்தால் அந்தப் பூமியை அரிசன மக்களுக்கு வழங்குவதில் ஏன் தாமதம் இருக்கிறது?

கனம் திரு. பூ. கக்கன் : சர்க்கார் பூமி வெறுமனே கிடக்கும் போது, அரசாங்கத்திற்குத் தேவை இல்லாதபோது, அவற்றை ஏழை அரிசன மக்களுக்குக் கொடுக்கலாம் என்று அரசாங்கம் கருதும் நேரத்தில் அரசாங்கம் நிச்சயமாக அவர்களுக்குக் கொடுக்கும்.

* 552 கேள்வி—**திருமதி ஏ. எஸ். பொன்னம்மாள் :** கனம் உறுதுறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கூட்டுறவு முறையில் கிராமங்களிலும் நகரங்களிலும் வீடு கட்டும் அரிசனங்களுக்கு அரிசன இலாகாவிலிருந்து 1/5 பாகம் பங்குத்தொகை முழுவதையும் கட்ட அரசாங்கம் பரிசீலனை செய்யுமா?

கனம் திரு. பூ. கக்கன் : இதுபற்றி 1959-ம் ஆண்டிலேயே பரிசீலனை செய்யப்பட்டது. கிராம வீட்டு வசதிக் கூட்டுறவுச் சங்கங்களுக்கு அரிசன உறுப்பினர்கள் பங்கு மூலதனம் செலுத்துவதை